

حضور پاک کی امت کی خصوصیات

18-October-2018



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغہ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى الْإِكِّ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى الْإِكِّ وَ أَصْحَابِكَ يَا نُوْرَ اللَّهِ

دُرُودِ پَاک کی فضیلت

فَرْمَانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ هِيَ: جَبْ جُمُعَات كَادِن آتَاهُ، اللَّهُ كَرِيم فَرِشْتُوں كُو
 بھيجتا ہے، جن كے پاس چاندی كے كاغذ اور سونے كے قلم ہوتے ہیں، وہ لكھتے ہیں، كون يَوْمِ جُمُعَات اور
 شبِ جُمُعہ مَجھ پر كَثْرَت سے دُرُودِ پَاک پڑھتا ہے۔ (كنز العمال، كتاب الاذكار، ۱/۲۵۰، حديث: ۲۱۷۴)

ہم نے خطا میں نہ كی تم نے عطا میں نہ كی كوئی كی سَرُورَا تم پہ كروروں دُرُود
 (حدائقِ بخشش، ص ۲۷۱)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدًا

ميٹھی ميٹھی اسلامی بہنو! حُصُولِ ثَوَابِ كِي خَاطر بَيَان سُننے سے پہلے اچھی اچھی نِيَّتیں كر ليتي
 ہیں۔ فَرْمَانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ”يَبِيْتَةُ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس كے عَمَل سے بہتر
 ہے۔ (1)

دو مَدَنِي پھول: (۱) بغير اچھی نِيَّتِ كے كسی بھي عَمَلِ خَيْرِ كا ثَوَابِ نہيں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیان سننے کی نیتیں

موقع کی مناسبت اور نوعیت کے اعتبار سے نیتوں میں کمی و بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور اِنْفِرَادِی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیک کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! اِنْ شَاءَ اللّٰهُ عَزَّوَجَلَّ! آج کے بیان میں ہم ”حضور پاک صَلِّ اللّٰهُ تَعَالٰی عَلَیْہِ وَاٰلِہٖ وَسَلَّم کی امت کی خصوصیات“ کے بارے میں سننے کی سعادت حاصل کریں گی۔ سب سے پہلے ہم سنیں گی کہ تورات شریف میں امتِ مصطفیٰ کی کن کن خصوصیات (Characteristics) اور فضائل و کمالات کو اجاگر کیا گیا ہے، جب حضرت سیدنا موسیٰ عَلَیْہِ السَّلَام کو امتِ محبوب کی خصوصیات کا علم ہوا تو انہوں نے کس چیز کی خواہش کا اظہار کیا اس خواہش کے بارے میں بھی ہم سنیں گی، اس کے بعد امتِ محبوب کی افضلیت کی وجہ اور امتِ سرکار کے 6 عظیم الشان فضائل بھی بیان ہوں گے، امتِ محبوب کے افراد کے حافظے کس قدر مضبوط ہوتے ہیں اس تعلق سے بزرگوں کے اقوال اور حافظ الحدیث حضرت

سَيِّدُنَا امام بخاری رَحْمَةُ اللهِ تَعَالَى عَلَيْهِ كِي بے مثال یادداشت کا ایک واقعہ بھی ہم سنیں گی۔ آخر میں غمخوارِ امت، پیکرِ علم و حکمت صَلَّى اللهُ تَعَالَى عَلَيْهِ وَآلِهِ وَسَلَّمَ كِي اپنی امت سے محبت و شفقت كِي چند جھلکیاں بھی یہاں بیان ہوں گی۔ اللہ كے رے كے رے كے ساتھ ہم اول تا آخر اچھی اچھی نیتوں كے ساتھ بیان سننے كِي سعادت حاصل كریں۔ بعض اسلامی بہنیں دورانِ بیان تسبیح كے ذریعے زُكْرُو دُرُو دِ شَرِيف و غیرہ پڑھتی رہتی ہیں۔ یاد رکھئے! یہ اس كا موقع نہیں ہے، ہم چُونكہ علم دین سیکھنے كِي نیت سے یہاں جمع ہوئی ہیں تو دورانِ بیان پوری توجہ بیان كِي طرف ہی ہونی چاہئے، كیونكہ علم دین سیکھنے پر مشتمل بیان سُننا بھی ذِكْرُ اللهِ ہی میں شامل ہے۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

تورات میں اُمتِ محمدیہ كے فضائل

دعوتِ اسلامی كے اشاعتی ادارے مکتبۃ المدینہ كی بہت ہی پیاری كتاب ”اللہ والوں كی باتیں“ جلد 5 صفحہ نمبر 516 پر ہے: حضرت سَيِّدُنَا موسیٰ عَلَيْهِ السَّلَام نے عرض كی: ”اے میرے مولا! میں نے تورات میں ایک ایسی امت كا ذکر پایا ہے جو سب امتوں سے بہتر (Better) ہوگی، لوگوں كو بھلائی كا حکم دے گی اور بُرائی سے منع كے گی، وہ پہلے اور بعد والی تمام كتابوں پر ایمان لائے گی، مگر اہوں سے قتال كے گی حتیٰ كہ كانے دجال كو بھی قتل كے گی۔ حضرت سَيِّدُنَا موسیٰ عَلَيْهِ السَّلَام نے عرض كی: ”اے میرے پاك پروردگار! اسے میری اُمت بنا دے۔“ اللہ پاك نے ارشاد فرمایا: ”اے موسیٰ! وہ احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ كِي اُمت ہے۔“ حضرت سَيِّدُنَا موسیٰ عَلَيْهِ السَّلَام نے عرض كی: ”اے میرے پروردگار! میں نے ایک ایسی امت كا ذکر پایا جس كے لوگ اللہ پاك كی بہت حمد كریں

گے، سورج کا خیال رکھیں گے (یعنی نماز اور روزوں کی وجہ سے ہمیشہ سورج کے طلوع و غروب کا حساب رکھیں گے اور اس کی جنتیاں چھاپا کریں گے۔ اسلامی نمازیں افطار سحری تو سورج سے ہیں مگر خود روزے عیدیں حج وغیرہ چاند سے اس لئے مسلمان دونوں کا حساب رکھتے ہیں اور کوئی قوم یہ دونوں کام نہیں کرتی۔ (مرآة المناجیح، ۵/۸، ص ۳۱۳)) اور مَنَصَّبِ حُکُومَتِ وَاِمَامَتِ پَر فَائِز ہوں گے، جب کسی کام کا ارادہ کریں گے تو کہیں گے: اِنْ شَاءَ اللّٰهُ عَزَّوَجَلَّ ہم اس کام کو کریں گے۔“ حضرت سیدنا موسیٰ عَلَیْہِ السَّلَام نے عرض کی: ”اے میرے پروردگار! اسے میری اُمّت بنا دے۔ اللہ پاک نے ارشاد فرمایا: اے موسیٰ! وہ احمدِ مجتبیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی اُمّت ہے۔ حضرت سیدنا موسیٰ عَلَیْہِ السَّلَام نے عرض کی: اے رب کریم! میں ایسی اُمّت کا ذکر پایا جن کی دعائیں قبول ہوں گی اور ان کے حق میں دعائیں قبول کی جائیں گی، ان کی سفارش قبول ہوگی اور ان کے حق میں سفارش قبول کی جائے گی۔ یہ کہہ کر حضرت سیدنا موسیٰ عَلَیْہِ السَّلَام نے عرض کی: الٰہی! تو انہیں میری اُمّت بنا دے۔ اللہ پاک نے ارشاد فرمایا: اے موسیٰ! وہ احمدِ مجتبیٰ، محمد مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی امت ہے۔“

حضرت سیدنا موسیٰ عَلَیْہِ السَّلَام نے عرض کی: اے رب کریم! میں نے تورات میں ایسی امت کا ذکر پایا ہے جو بلندی پر چڑھیں گے تو اللہ پاک کی کبریائی بیان کریں گے اور جب کسی وادی میں اُتریں تو اللہ پاک کی حمد و ثنائیاں کریں گے، ان کے لئے پوری زمین پاک ہوگی اور وہ جہاں بھی ہوں ساری زمین ان کے لئے قابل نماز ہوگی، وہ ناپاکی سے پاکی حاصل کریں گے، جہاں پانی (Water) نہ پائیں گے وہاں مٹی سے پاکی حاصل کرنا ان کے لئے ایسا ہوگا جیسے پانی سے اور بروز قیامت وضو کے اثر سے ان کے اعضائے وضو چمکتے ہوں گے۔ یہ کہہ کر حضرت سیدنا موسیٰ عَلَیْہِ السَّلَام نے عرض کی: اے میرے پروردگار! تو انہیں میری اُمّت بنا دے۔ اللہ پاک نے ارشاد فرمایا: اے موسیٰ! وہ احمدِ مجتبیٰ، محمد مصطفیٰ

صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت ہے۔ حضرت سیدنا موسیٰ عَلَیْهِ السَّلَام نے عرض کی: ”اے رب کریم! میں نے (تورات میں) ایسی امت کا ذکر پایا ہے کہ جب وہ کوئی نیک کام کرنے کا ارادہ کریں گے تو ان کے لئے ایک نیکی لکھ دی جائے گی اور جب وہ نیکی کر لیں گے تو ان کی نیکی کو 10 سے 700 گنا تک بڑھا دیا جائے گا اور اگر کسی گناہ کا ارادہ کریں گے تو ان کے لئے کچھ نہیں لکھا جائے گا اور اگر گناہ کا ارتکاب کر بیٹھیں گے تو ان کے لئے صرف وہی گناہ لکھا جائے گا۔“ یہ کہہ کر حضرت سیدنا موسیٰ عَلَیْهِ السَّلَام نے عرض کی: ”اے میرے پروردگار! تو انہیں میری اُمت بنا دے۔“ اللہ پاک نے ارشاد فرمایا: ”اے موسیٰ! وہ احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت ہے۔ حضرت سیدنا موسیٰ عَلَیْهِ السَّلَام نے تورات میں دیکھا تو بارگاہِ الہی میں عرض کی: ”اے اللہ پاک! میں نے ایک اُمتِ مرحومہ کا ذکر پایا جو کمزور ہونے کے باوجود کتابِ اللہ کے وارث ہوں گے اور تو نے انہیں چن لیا ہے، ان میں سے کوئی اپنی جان پر ظلم کرنے والا ہوگا، کوئی درمیانی راہ چلنے والا ہوگا اور کوئی نیکیوں میں سبقت کرنے والا ہوگا، میں نے ان میں سے کوئی ایک بھی ایسا نہیں پایا جس پر رحم نہ کیا گیا ہو۔“ یہ کہہ کر حضرت سیدنا موسیٰ عَلَیْهِ السَّلَام نے عرض کی: ”اے پاک پروردگار! تو انہیں میری اُمت بنا دے۔“ اللہ پاک نے ارشاد فرمایا: ”اے موسیٰ! وہ احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت ہے۔“

حضرت سیدنا موسیٰ عَلَیْهِ السَّلَام نے تورات میں دیکھا تو عرض کی: ”اے اللہ پاک! ان کے مصاحف ان کے سینوں میں (محفوظ) ہوں گے، وہ اہلِ جنت کا سا مختلف (Different) رنگوں کا لباس پہنیں گے اور فرشتوں کی طرح صفیں بنا کر نماز پڑھیں گے، مساجد میں ان کی آوازیں شہد کی مکھی کی جھنناہٹ کی طرح ہوں گی اور جہنم میں ان میں سے وہی شخص داخل ہوگا جو نیکیوں سے اس طرح خالی ہو جیسے پتھر درخت کے پتوں سے خالی ہوتا ہے۔“ یہ کہہ کر حضرت سیدنا موسیٰ عَلَیْهِ السَّلَام نے عرض

کی: ”اے میرے پروردگار! تو انہیں میری اُمت بنا دے۔“ اللہ پاک نے ارشاد فرمایا: ”اے موسیٰ! وہ احمدِ مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت ہے۔“ جب حضرت سیدنا موسیٰ عَلَيْهِ السَّلَام کو اس فضیلت سے تعجب ہونے لگا جو اللہ پاک نے سید الانبیاء صَلَّى اللهُ تَعَالَى عَلَيْهِ وَآلِهِ وَسَلَّمَ اور اُن کی اُمت کو عطا فرمائی تو کہنے لگے: ”کاش! میں حضرت سیدنا محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے اصحاب میں سے ہوتا۔“ تو اللہ پاک نے ان کی رضا کے لئے تین آیات نازل فرمائیں:

يُوسَىٰ اِنِّي اصْطَفَيْتُكَ عَلَى النَّاسِ بِرِسَالَتِي
وَ بَكْلَامِي ۗ فَخُذْ مَا آتَيْنَكَ وَ كُنْ مِنَ
الشَّاكِرِينَ ﴿۱۳۳﴾ وَ كَتَبْنَا لَهُ فِي الْاَلْوَامِ مِنْ
كُلِّ شَيْءٍ مَّوْعِظَةً وَ تَفْصِيلاً لِّكُلِّ شَيْءٍ ۚ
فَخُذْهَا بِقُوَّةٍ وَ اْمُرْ قَوْمَكَ يَأْخُذُوْا بِحَسَنِهَا
سَا وِرِيْكُمْ دَا رَا الْفٰسِقِيْنَ ﴿۱۳۵﴾

ترجمہ کنزالایمان: اے موسیٰ میں نے تجھے لوگوں سے
چُن لیا اپنی رسالتوں اور اپنے کلام سے تو لے جو میں نے
تجھے عطا فرمایا اور شکر والوں میں ہو اور ہم نے اس کے
لئے تختیوں میں لکھ دی ہر چیز کی نصیحت اور ہر چیز کی
تفصیل اور فرمایا اے موسیٰ اسے مضبوطی سے لے اور
اپنی قوم کو حکم دے کہ اس کی اچھی باتیں اختیار کریں
عنقریب میں تمہیں دکھاؤں گا بے حکموں کا گھر۔

(۹، الاعراف: ۱۳۳، ۱۳۵)

وَمِنْ قَوْمِ مُوسَىٰ اُمَّةٌ يُّهْدُوْنَ بِالْحَقِّ وَ بِيْهِ
يَعْدِلُوْنَ ﴿۱۵۹﴾ (۹، الاعراف: ۱۵۹)

ترجمہ کنزالایمان: اور موسیٰ کی قوم سے ایک گروہ ہے
کہ حق کی راہ بتاتا اور اسی سے انصاف کرتا۔

یہ سن کر حضرت سیدنا موسیٰ عَلَيْهِ السَّلَام پوری طرح راضی ہو گئے۔ (اللہ والوں کی باتیں، ص ۵۱۶)

۵۱۹۳ (مختصاً و ملقطاً)

صَلُّوْا عَلٰى الْحَبِيْبِ! صَلَّى اللهُ تَعَالَى عَلَيْهِ وَآلِهِ وَسَلَّمَ

سُبْحَانَ اللَّهِ عَزَّوَجَلَّ! مَنا آپ نے! اُمّتِ سرکار کو ربِّ کریم نے دو چار یا پانچ نہیں بلکہ بے شمار فضائل و برکات اور کئی خصوصیات سے نوازا ہے، وہ تورات شریف جسے اللہ پاک نے موسیٰ عَلَیْهِ السَّلَام پر نازل فرمایا اس مقدس آسمانی کتاب کے اندر بھی اس عظیم اُمّت کے فضائل و کمالات اور شاندار خصوصیات کو بیان کیا گیا ہے، حتیٰ کہ جب موسیٰ عَلَیْهِ السَّلَام کو علم ہوا کہ یہ تمام فضائل و کمالات امتِ سرکار کے ہیں تو آپ عَلَیْهِ السَّلَام نے اللہ پاک کی بارگاہ میں اس اُمّت کو اپنی اُمّت بنانے کی التجا (Request) پیش کی مگر جب اس کی اجازت نہ ملی تو پھر آپ عَلَیْهِ السَّلَام نے اُمّتِ محبوب میں شامل ہونے کی خواہش کا اظہار ان الفاظ میں کیا کہ ”کاش! میں حضرت سیدنا محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے اصحاب میں سے ہوتا۔“ اللہ پاک کا کروڑ ہا کروڑ احسان ہے کہ اس نے رسول کریم، رءوف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّمَ کے صدقے میں ہمیں مسلمان بنایا اور ہمیں رحمتِ کونین، نانائے حسنین صَلَّی اللہُ تَعَالَى عَلَیْہِ وَاٰلِہٖ وَسَلَّمَ کی اُمّت میں شامل فرما کر ہم پر اتنا بڑا احسان فرمایا ہے کہ اگر ہم اس کے اس احسان پر ساری زندگی بھی اس کا شکر بجالاتی رہیں تب بھی اس کا حق ادا نہ کر پائیں۔

امیر اہلسنت دَامَتْ بَرَکَاتُہُمُ الْعَالِیَہ اپنے مشہور زمانہ نعتیہ دیوان ”وسائلِ بخشش“ میں لکھتے ہیں کہ

شکر تیرا کہ اُن کی اُمّت میں

مجھ کو اے ذوالجلال رکھا ہے

(وسائلِ بخشش مرمم، ص ۴۴۳)

صَلَّى اللہُ تَعَالَى عَلٰی مُحَمَّد

صَلُّوْا عَلَی الْحَبِیْب!

اُمّتِ سرکار کے افضل ہونے کی وجہ

میٹھی میٹھی اسلامی بہنو! جس طرح حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) تمام رسولوں کے سردار اور سب سے افضل ہیں، بلا تشبیہ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے صدقہ میں حضور (صَلَّى اللهُ تَعَالَى عَلَيْهِ وَسَلَّمَ) کی اُمت تمام اُمتوں سے افضل۔ (بہارِ شریعت، ۱/۵۴) اَلْحَمْدُ لِلّٰهِ عَزَّوَجَلَّ! ہم کتنے خوش نصیب ہیں کہ اللہ کریم کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کا دامنِ کرم ہمارے ہاتھوں میں آیا یقیناً ہمارے پیارے پیارے آقا، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ تمام انبیائے کرام عَلَيْهِمُ الصَّلَاةُ وَالسَّلَام میں سب سے افضل ہیں۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے صدقے میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت بھی پچھلی تمام اُمتوں سے افضل ہے اور افضلیت کی وجہ ہر گز ہر گزیہ نہیں کہ اس اُمت میں کثرت سے سرمایہ دار ہوں گے، ان میں انجینئر اور ڈاکٹر کثیر ہوں گے، نہ ہی فضیلت کی یہ وجہ ہے کہ یہ جنگجو اور بہادر اور قوی ہوں گے یا یہ اس لیے افضل ہیں کہ نہایت ہی چالاک وزیر ک ہوں گے بلکہ ان کی افضلیت کی وجہ تو یہ ہے کہ یہ نیکی کی دعوت دینے اور بُرائی سے منع کرنے کے اہم منصب پر فائز ہیں چنانچہ پارہ 4، سورۃ آل عمران کی آیت نمبر 110 میں خدائے رحمن کا فرمانِ عالیشان ہے:

كُنْتُمْ خَيْرَ اُمَّةٍ اُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللّٰهِ ط

ترجمہ کنزالایمان: تم بہتر ہو ان سب اُمتوں میں جو لوگوں میں ظاہر ہوئیں بھلائی کا حکم دیتے ہو اور بُرائی سے منع کرتے ہو اور اللہ پر ایمان رکھتے ہو۔

تفسیرِ خازن میں اس آیت مبارکہ کے تحت لکھا ہے: اس اُمت کو نیکی کا حکم دینے اور بُرائی سے منع کرنے کی بدولت دیگر تمام اُمتوں پر فضیلت دی گئی ہے اور اسی سبب سے یہ امت تمام اُمتوں میں سب سے بہترین امت ہے، پس ثابت ہوا! اس امت کے بہترین ہونے کی وجہ (Reason) اس کے افراد کا نیکی کی دعوت دینا اور بُرائی سے منع کرنا ہے۔ (تفسیرِ خازن، پ ۴، آل عمران، تحت الآیة: ۱۱۰، ۱/۲۸۹)

اُمتِ محبوب کے 6 فضائل

حکیمُ الامت حضرت مفتی احمد یار خان رَحْمَةُ اللهِ تَعَالَى عَلَيْهِ بَيَانِ كَرَمِهِ آيَةُ مُبَارَكَةٍ كِي تَفْسِيرِ مِيں فرماتے ہیں: حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ كِي اُمتِ كے بے شمار فضائل ہیں، یہاں ان ميں سے كچھ عرض كئے جاتے ہیں: (1) یہ اُمتِ آخرِ اُمَمِ ہے، گزشتہ اُمتوں كے عُيُوبِ قرآنِ كَرِيمِ ميں بَيَانِ ہوئے، جس سے وہ ساری دُنيا ميں بدنام ہو گئیں، مگر اس اُمتِ كے بعد نہ كوئی نيا نبی آئے گا، نہ كوئی آسمانی كتاب جس ميں اس كے عُيُوبِ بَيَانِ ہوں، غرضيكہ اس اُمتِ كِي پردہ پوشی كِي گئی۔ (2) پچھلی كُتُبِ ميں اس اُمتِ كے اوصافِ كاذِبِ كَرْتُو تھان كے عُيُوبِ كاتذ كر نہ تھا جس كے باعث وہ لوگ اس اُمتِ ميں ہونے كِي تَمَنَّا (Wish) كرتے تھے۔ (3) جيسے ربِّ كَرِيمِ نے ديگر انبيائے كرام (عَلَى نَبِيِّنَا وَعَلَيْهِمُ السَّلَامَةُ وَالسَّلَامَةُ) كو نام لے كر پُكارا ہمارے حُضُورِ انور صَلَّى اللهُ تَعَالَى عَلَيْهِ وَآلِهِ وَسَلَّمَ كو اَلْقَابِ سے، اسی طرح ان كِي اُمتوں كو نَسَبِي ناموں سے پكارا گیا: (يَبْنَى اِسْمَاءِ عَيْلٍ، يَأْكُفُّهَا الَّذِيْنَ هَادُوا) وغيرہ مگر اس اُمتِ كو (يَأْكُفُّهَا الَّذِيْنَ اَمَنُوا) كے دِكْشِ وِ بِيَارِے خطاب سے نوازا گیا۔ (4) پچھلی اُمتیں اپنے نبیوں كے بعد ساری ہی گمراہ ہو جاتی تھیں مگر اس اُمتِ ميں تاقِيَمَتِ اِيكِ فِرْقَةٍ (سوادِ اعظمِ يعنى اهل سنت و جماعت) حَقِّ پر رہے گا۔ (5) اس اُمتِ ميں ہميشہ اولياءُ اللهِ وُ عُلَمَاءُ رَبَّانِيَّيْنِ ہوتے رہیں گے، جس درخت كِي جڑ ہري رہے اس ميں پھل پھول آتے ہی رہتے ہیں۔ (6) یہی اُمتِ كل قِيَامَتِ كے دن بارگاہِ الہي ميں گزشتہ نبیوں كِي گواہی دے گی كہ خدايا! انہوں نے اپنی قوموں كو تَبْلِيغِ كِي تھی۔ (تفسير نعیمی، پ ۴، آل عمران، تحت الآیة: ۱۱۰، ۴/۹)

اے خدائے دو جہاں احسان تیرا ہے بڑا

تو نے پیدا ان كِي امت ميں ہمیں فرمایا ہے

(وسائلِ بخشش مرمم، ص ۴۶۲)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی! بسنو! اُمتِ سرکارِ کوربِ کریم نے جن خصوصیات سے نوازا ہے ان میں سے ایک خصوصیت یہ بھی ہے کہ اللہ پاک نے اس امت کو حافظے کی مضبوطی کی عظیم الشان نعمت عطا فرمائی ہے۔ چنانچہ

کم عمری میں علم کا حصول

حضرت سیدنا حسین بن عبدالرحیم عراقی رَحْمَةُ اللّٰهِ تَعَالٰی عَلَیْہِ فرماتے ہیں: اس امت کی ایک خصوصیت یہ بھی ہے کہ لوگوں نے اپنی کم عمری میں جن علوم پر عبور حاصل کیا، گزشتہ امتیں لمبی عمر ملنے کے باوجود حاصل نہ کر سکیں، یہی وجہ ہے کہ اتنی کم عمری میں اس امت کے مجتہدین پر علوم و معارف کے خزانے کھل گئے۔ (شرح زرقانی علی المواہب، خصائص امتہ... الخ، ۴/۷۸)

حفظ و یادداشت کی صلاحیت

حضرت سیدنا قتادہ رَضِيَ اللّٰهُ تَعَالٰی عَنْہُ ارشاد فرماتے ہیں: اللہ کریم نے اس امت کو حفظ و یادداشت کی وہ صلاحیت عطا فرمائی ہے جو پچھلی امتوں میں سے کسی کو بھی عطا نہیں کی گئی، (حیرت انگیز حافظے کی) اللہ پاک نے اس نعمت کو سرکارِ مدینہ، راحتِ قلب و سینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی امت کے ساتھ خاص فرمایا اور اس کی بدولت اس امت کی عزت افزائی فرمائی۔ (شرح زرقانی علی المواہب، خصائص امتہ... الخ، ۴/۷۸)

آئیے! حصولِ برکت کے لئے قوتِ حافظہ کے عظیم جوہر سے مالا مال اور اُمتِ محبوب کو فیضان

حدیث سے فیضیاب فرمانے والے ایک عاشقِ رسول بزرگ کے قوتِ حافظہ کے بارے میں سُنئے اور جھومئے، چنانچہ

تین لاکھ احادیثِ مبارکہ

نَاصِرُ الْحَدِيثِ، أَمِيرُ الْمُؤْمِنِينَ فِي الْحَدِيثِ حضرت سَيِّدُنَا أَبُو عَبْدِ اللَّهِ مُحَمَّدُ بْنُ إِسْمَاعِيلَ بخاری رَحْمَةُ اللَّهِ تَعَالَى عَلَيْهِ كِي قوتِ حفظِ بیانِ کرنے کے لئے یہ بات ہی کافی ہے کہ جس کتاب کو وہ ایک نظر دیکھ لیتے تھے وہ انہیں حفظ ہو جاتی تھی، تحصیلِ علم کے ابتدائی دور میں انہیں ستر ہزار احادیثِ حفظ تھیں اور بعد میں جا کر یہ عدد تین لاکھ تک پہنچ گیا، جن میں سے ایک لاکھ احادیثِ صحیح اور دو لاکھ غیر صحیح تھیں، ایک مرتبہ ”بلخ“ نامی شہر گئے تو وہاں کے لوگوں نے فرمائش کی آپ اپنے شیوخ سے ایک ایک روایت بیان کریں تو آپ نے ایک ہزار شیوخ سے ایک ہزار احادیثِ زبانی بیان کر دیں۔

(ارشاد الساری، ترجمۃ الامام بخاری، ۱/۵۹ ملقطاً)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! اُمتِ محبوب کی خصوصیات میں سے ایک بہترین خصوصیت یہ بھی ہے کہ بروزِ قیامت جب پچھلی اُمتیں اپنے نبیوں کو جھٹلائیں گی تو اللہ کریم اُمتِ سرکار کو یہ شرف عطا فرمائے گا کہ اس دن یہ انبیائے کرام کے حق میں گواہی دے گی، جیسا کہ

نبیوں کے حق میں اُمتِ محبوب کی گواہی

نبی کریم، محبوبِ ربِّ عظیم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک اللہ کریم قیامت کے دن سب سے پہلے حضرت نوح علیہ السلام اور ان کی امت کو بلائے گا اور فرمائے گا: تم نے نوح کو کیا

جواب دیا تھا؟ وہ کہیں گے: انہوں نے نہ ہمیں کبھی دعوت دی، نہ تیرا کوئی حکم پہنچایا، نہ کبھی نصیحت کی اور نہ ہمیں کسی چیز کا حکم دیا اور نہ منع کیا، حضرت سیدنا نوح علیہ السلام عرض کریں گے: اے میرے رب کریم! میں نے انہیں ایسی دعوت دی جو اولین و آخرین سب کو شامل تھی، اللہ کریم فرشتوں سے فرمائے گا: احمد (صَلَّى اللهُ تَعَالَى عَلَيْهِ وَآلِهِ وَسَلَّمَ) اور ان کی امت کو بلاؤ، تو سلطانِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) کی امت اس شان سے حاضر ہوں گے کہ ان کا نور ان کے آگے آگے ہو گا۔ حضرت سیدنا نوح علیہ السلام، آپ صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت سے کہیں گے: کیا آپ جانتے ہیں کہ میں نے اپنی قوم کو اللہ پاک کا پیغام پہنچا دیا تھا اور انہیں سمجھانے کی بہت کوششیں کی تھیں، انہیں پوشیدہ اور علانیہ طور پر دوزخ سے بچانے کی کوششیں کیں لیکن پھر بھی یہ میری دعوت سے دُور بھاگتے رہے۔ تو آقائے نامدار، مکے مدینے کے تاجدار صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمت کہیں گے: ہم گواہی دیتے ہیں کہ آپ نے جو کچھ کہا ہے، وہ سب سچ ہے۔ اس پر حضرت سیدنا نوح علیہ السلام کی قوم کہے گی: اے احمد: آپ کو اور آپ کی امت کو اس کا کیا علم؟ ہم سب سے پہلی اُمت ہیں جبکہ آپ اور آپ کی اُمت سب سے آخر میں تشریف لائے ہیں، تو کئی مدنی سلطان، سرورِ دیشان صَلَّى اللهُ تَعَالَى عَلَيْهِ وَآلِهِ وَسَلَّمَ سورہ نوح تلاوت فرمائیں گے، جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ سورت ختم فرمائیں گے تو آپ کی امت کہے گی کہ ہم گواہی دیتے ہیں کہ یہ سچا واقعہ ہے اور اللہ پاک کے سوا کوئی معبود نہیں اور بے شک اللہ پاک ہی غالبِ حکمت والا ہے۔ (مستدرک، کتاب: تواریخ المتقدمین من الانبياء والمرسلین، شہادۃ نبینا وامتہ... الخ، ۳ / ۴۱۴،

حدیث: ۴۰۶۶)

یہ سب اللہ کی عنایت ہے مل گئی مُصْطَفٰی کی اُمت ہے

(وسائل بخشش مرم، ص ۶۸۴)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

طاعون اس امت کے لئے رحمت ہے

میٹھی میٹھی اسلامی بہنو! طاعون ایک ایسی جان لیوا وبائی بیماری ہے جس کو ڈاکٹر (پلیگ) Plague کہتے ہیں۔ اس بیماری میں گردن، بغلوں اور ران کے کنارے میں آم کی گٹھلی کے برابر گلٹیاں نکل آتی ہیں۔ جن میں بے پناہ درد اور ناقابل برداشت سوزش ہوتی ہے۔ شدید بخار چڑھ جاتا ہے، آنکھیں سرخ ہو کر دردناک جلن سے شعلے کی طرح جلنے لگتی ہیں، (بالآخر) مریض شدت درد اور شدید بے چینی و بے قراری میں تڑپ تڑپ کر بہت جلد مر جاتا ہے۔ (عجائب القرآن، ص ۲۶۱)

یاد رہے! طاعون کا یہ تباہ کن مرض پچھلی امتوں کے لئے عذاب مقرر کیا گیا تھا مگر یہ اُمتِ محبوب کی خصوصیات میں سے ہے کہ اللہ پاک نے اپنے مدنی حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے صدقے میں اسی مرض کو مومنوں کے لئے باعثِ رحمت بنا دیا، چنانچہ

اُمتِ محمدیہ پر اللہ کریم کا خاص فضل و کرم

بخاری شریف کی حدیثِ پاک میں ہے کہ تمام نبیوں کے سردار، جنابِ احمدِ مختار صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: طاعون ایک عذاب تھا کہ اللہ پاک جس پر چاہتا اسے بھیجتا۔ پھر اللہ کریم نے مومنین کے لئے اسے رحمت بنا دیا۔ تو جو شخص طاعون پھیلنے کے زمانے میں اپنے شہر میں صبر کے ساتھ طلبِ ثواب کے لئے اس اعتقاد کے ساتھ ٹھہرا ہے کہ اسے وہی پہنچے گا جو اللہ کریم نے اس کے لئے لکھ دیا ہے تو اس کے لئے شہید کی مثل ثواب ہے۔ (بخاری، کتاب الطب، باب اجر الصابری الطاعون، ۳/۳۰ حدیث:

(۵۷۳۴)

حضرت علامہ غلام رسول رضوی رَحْمَةُ اللهِ تَعَالَى عَلَيْهِ فرماتے ہیں: اس حدیث سے واضح ہوتا ہے کہ اس اُمَّتِ مُحَمَّدِيَه پر اللہ کریم کی بہت مہربانی ہے کیونکہ جو بیماری دوسری امتوں کے لئے عذاب مقرر کی گئی ہے وہ اس امت کے لئے اللہ پاک کی رحمت ہے۔ طاعون بنی اسرائیل کے لئے عذاب اور اس امت کے لئے رحمت ہے۔ (تفہیم البخاری، ۵/۳۵۵) دوسرے مقام پر فرمایا: اس اُمَّت کے مومنوں کے لئے طاعون کو رحمت کیا ہے اس کا رحمت ہونا اس اعتبار سے ہے کہ یہ شہید کے ثواب کو شامل ہے اگرچہ صورت کے اعتبار سے سخت تکلیف دہ ہے۔ (تفہیم البخاری، ۸/۸۰۰)

کرم اے شافعِ محشر کھلے اعمال کے دفتر گو بدکار و کمینہ ہوں مگر ہوں تیری امت سے
(وسائلِ بخشش مرم، ص ۴۰۲)

8 مَدَنی کاموں میں سے ایک مَدَنی کام ”انفرادی کوشش“

سُبْحَانَ اللهِ عَزَّوَجَلَّ! اللہ کریم کی رحمت پر قربان کہ اس نے مدینے کے تاجدار، دو عالم کے مالک و مختار صَلَّى اللهُ تَعَالَى عَلَيْهِ وَآلِهِ وَسَلَّمَ کی اُمَّت کے لئے طاعون کو جو پچھلی امتوں کے لئے بطورِ عذاب مقرر تھا اسے اس اُمَّت کے لئے رحمت بنا دیا۔ جس سے یہ اندازہ لگانا ذرا بھی مشکل نہیں کہ اللہ پاک اپنے پیارے رسول، رسولِ مقبول صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ کی امت سے کتنی محبت فرماتا ہے۔ ذرا سوچئے! گناہوں کے ارتکاب کے سبب اگر اس اُمَّت کے لئے بھی طاعون کو عذاب بنا دیا جاتا تو کس قدر ذلت و رسوائی ہوتی، لہذا ہمیں چاہئے کہ ہم اللہ پاک کی نافرمانیوں سے بچیں، خوب خوب نیکیاں بجالائیں اور سنتوں بھری زندگی گزاریں۔ اَلْحَمْدُ لِلّٰهِ عَزَّوَجَلَّ عَاشِقَانِ رَسُوْلِ كِي مَدَنِي تحریک دعوت

اسلامی کے مدنی ماحول کی برکت سے گناہوں سے نفرت، نیکیوں سے محبت اور سنتوں پر عمل کا جذبہ نصیب ہوتا ہے، لہذا اس مدنی ماحول سے وابستہ رہیے اور اپنے علاقے میں ذیلی حلقے کے 8 مدنی کاموں میں حصہ لیجئے 8 مدنی کاموں میں سے ایک مدنی کام ”انفرادی کوشش“ بھی ہے آپ تمام اسلامی بہنوں کی بارگاہ میں مدنی التجا ہے کہ نئی نئی اسلامی بہنوں پر انفرادی کوشش کرتے ہوئے انھیں دعوتِ اسلامی کے مدنی ماحول سے منسلک کیجئے، مُعَلِّمَہ، مُبَلِّغَہ اور مُدَرِّسَہ بنا کر دعوتِ اسلامی کا مدنی کام بڑھائیے۔ وہ اسلامی بہنیں جو پہلے آتی تھیں مگر اب نہیں آتیں، بالخصوص ان پر انفرادی کوشش کر کے انہیں مدنی ماحول سے دوبارہ وابستہ کیجئے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ ارشاد فرماتے ہیں: دعوتِ اسلامی کا 99 فی صد مدنی کام انفرادی کوشش سے ممکن ہے، اَلْحَمْدُ لِلّٰہِ عَزَّوَجَلَّ انفرادی کوشش کی برکت سے کئی اسلامی بہنیں دعوتِ اسلامی کے مدنی ماحول سے وابستہ ہو چکی ہیں آئیے! آپ کی ترغیب و تحریریں کے لئے انفرادی کوشش کی ایک مدنی بہار پیش خدمت ہے چنانچہ

گناہوں کے دلدل سے کیسے نکلی؟

ایک اسلامی بہن کے بارے میں آتا ہے کہ دعوتِ اسلامی کے مہکے مہکے مدنی ماحول سے وابستہ ہونے سے قبل وہ فکرِ آخرت سے غافل تھیں۔ اس گناہوں بھری زندگی سے نجات کی ترکیب یوں بنی کہ کسی نے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ کی مایہ ناز تالیف ”فیضانِ سنت“ اور کچھ رسائلِ عطاریہ بطور تحفہ ان کے گھر بھجوا دیے۔ یوں انہیں علم و عرفان کے موتیوں سے لبریز تالیف ”فیضانِ سنت“ پڑھنے کی سعادت حاصل ہوئی۔ آسان و شائستہ الفاظ اور عشقِ رسول کی خوشبوؤں سے معطر و معنبر اس تحریر نے گویا ان کے اندر

ایک نئی روح پھونک دی۔ جس کی برکت سے ان کے اخلاق و کردار اور عمل میں دن بدن مثبت تبدیلیاں رونما ہونے لگیں۔ مزید کرم یہ ہوا کہ کچھ اسلامی بہنوں کی انفرادی کوشش کی برکت سے انہیں دعوتِ اسلامی کا مشکبار مدنی ماحول میسر آ گیا، جس کی برکت یہ ظاہر ہوئی کہ انہیں اپنی گناہوں بھری زندگی سے توبہ کی توفیق نصیب ہو گئی اور وہ اپنی قبر و آخرت کی بہتری کے لیے سنتوں بھری زندگی گزارنے میں مشغول ہو گئیں۔ امیر اہلسنت دَامَتْ بَرَکَاتُہُمْ اَعْلَیَہ کے فیوض و برکات حاصل کرنے کے لیے عطاریہ بھی بن گئیں۔ تادمِ تحریر علاقائی مشاورت کی ذمہ دار کی حیثیت سے حسبِ توفیق دینِ متین کی خدمت کر رہی ہیں۔ (انوکھی کماٹی، ص 21)

اسی ماحول نے ادنیٰ کو اعلیٰ کر دیا دیکھو اندھیرا ہی اندھیرا تھا اُجالا کر دیا دیکھو

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہاریا برکت ملی ہو تو آخر میں مدنی بہارِ مکتب پر جمع کروادیں."

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھی میٹھی اسلامی بہنوں! شبِ قدر وہ عظیم الشان رات ہے جس کی اہمیت و فضیلت کو مسلمان کا بچہ بچہ جانتا ہے، کیونکہ اس رات میں قرآنِ کریم اتارا گیا، یہ رات ہزار (1000) مہینوں سے افضل ہے، اس رات کی فضیلت میں قرآنِ کریم کے تیسویں پارے میں ایک مکمل (Complete) صورت بھی موجود ہے اس کے علاوہ اس رات کے اور بھی بہت سے فضائل و برکات کتابوں میں موجود ہیں۔ یاد رہے! اس امت سے پہلے بھی کئی امتیں آئیں مگر کسی کو بھی یہ عظیم الشان نعمت نہیں ملی مگر رب کریم نے تمام نبیوں کے سردار، مکے مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کی امت کو یہ شرف بخشا کہ اسے شبِ قدر جیسی عظیم الشان اور مبارک رات کا تحفہ عطا فرمایا، چنانچہ

شبِ قدر عطا کی گئی

حضرت سَيِّدُنَا عَبْدُ اللَّهِ بن عباس رَضِيَ اللَّهُ تَعَالَى عَنْهُمَا فرماتے ہیں: سرکارِ مدینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے پاس بنی اسرائیل کے ایک شخص کا تذکرہ ہوا، جس نے ایک ہزار ماہ اللہ کریم کی راہ میں لڑائی کی۔ صحابہ کرام عَلَيْهِمُ الرِّضْوَانُ کو اس سے بہت تعجب ہوا اور تمنا کرنے لگے: کاش! ان کے لئے بھی ایسا ممکن ہوتا۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اللہ کریم کی بارگاہ میں عرض کی: اے میرے رب کریم! تو نے میری اُمت کو کم عمر عطا فرمائی اب ان کے اعمال بھی کم ہوں گے۔ تو اللہ کریم نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو شبِ قدر عطا فرمائی اور ارشاد فرمایا: اے محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ)! شبِ قدر ہزار مہینوں سے بہتر ہے جو میں نے تجھے اور تیری امت کو ہر سال عطا فرمائی ہے۔ یہ رات ماہِ رمضان میں تمہارے لئے اور قیامت تک آنے والے تمہارے اُمتیوں کے لئے ہے جو ہزار مہینوں سے بہتر ہے۔ (الروض الفائق، ص ۴۹)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

سُبْحَانَ اللَّهِ عَزَّ وَجَلَّ! اُسنا آپ نے! ہمارے بخشے بخشائے آقا، ہم گناہگاروں کے گناہوں کو بخشوانے والے مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ اپنے اُمتیوں پر کس قدر مہربان ہیں کہ جب آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے سامنے بنی اسرائیل کے ایک شخص کا قصہ بیان ہوا تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ غمِ اُمت میں بے قرار ہو گئے اور اسی بے قراری کے عالم میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے بارگاہِ الہی میں غمِ اُمت کا اظہار کیا تو اللہ پاک نے رسولِ بے مثال، بی بی آمنہ کے لعل صَلَّى اللَّهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی پیاری اُمت کو شبِ قدر جیسی مبارک نعمت سے سرفراز فرمایا۔ یاد

رہے! غمِ اُمّت کا یہ پہلا واقعہ نہیں، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو اپنی امت سے اتنی محبت ہے کہ آپ

صَلَّی اللہُ تَعَالَى عَلَیْہِ وَاٰلِہٖ وَسَلَّم نے کئی مواقع پر گناہگار ان امت کو یاد فرمایا، چنانچہ

دنیا میں جلوہ افروز ہوتے ہی آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سجدہ فرمایا اور ہونٹوں پر یہ دُعا

جاری تھی: رَبِّ هَبْ لِيْ اُمَّتِيْ یعنی پروردگار! میری اُمّت میرے حوالے فرما۔ (فتاویٰ رضویہ، ۳۰/۷۱۲)

امام زُرَقَانِي رَحْمَةُ اللہِ تَعَالَى عَلَیْہِ نَقَلَ فرماتے ہیں: ”اُس وقت آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اُنْکَلِيُوں

کو اس طرح اُٹھائے ہوئے تھے جیسے کوئی گریہ زاری کرنے والا اُٹھاتا ہے۔ (زرقانی علی المواہب، ولادتہ

وعجائب ومارات۔۔ الخ، ۱/۲۱۱)

رَبِّ هَبْ لِيْ اُمَّتِيْ “کہتے ہوئے پیدا ہوئے حق نے فرمایا کہ بَخْشَا ”الصَّلُوٰةُ وَالسَّلَامُ

(تِبَاۃُ بَخْشِش، ص ۹۴)

اسی طرح رَحْمَتِ عَالَمِ صَلَّی اللہُ تَعَالَى عَلَیْہِ وَاٰلِہٖ وَسَلَّم سفرِ معراج پر روانگی کے وقت اُمّت کے عاصیوں

کو یاد فرما کر آبدیدہ ہو گئے، دیدارِ جمالِ خداوندی اور خصوصی نوازشات کے وقت بھی گناہگار ان امت کو

یاد فرمایا۔ (بخاری، کتاب التوحید، باب قوله تعالى (وكلّم الله موسى تكليماً)، ۵۸۱/۳، حدیث: ۵۱۷۷-۷۸ (مفہوماً) عُمر

بھر (وَقَاتُوْنَا) گناہگار ان امت کے لیے نغمگین رہے۔ (مسلم، باب دعاء النبی لامته... الخ،

ص ۱۰۹، حدیث: ۲۰۲ (مفہوماً) جب قبر شریف میں اتار لب جاں بخش کو جُنُبِش تھی، بعض صحابہ کرام

عَلَيْهِمُ الرِّضْوَانُ نے کان لگا کر سنا، آہستہ آہستہ اُمّتی (میری اُمّت) فرماتے تھے۔ قیامت میں بھی انہیں کے

دا من میں پناہ ملے گی، تمام انبیائے کرام عَلَيْهِمُ الصَّلُوٰةُ وَالسَّلَامُ سے ”نَفْسِيْ نَفْسِيْ اِذْهَبُوْا اِلٰی غَيْرِيْ“ (یعنی

آج مجھے اپنی فکر ہے کسی اور کے پاس چلے جاؤ) کہیں گے اور اس عُمُوْرِ اُمّت کے لب پر ”يَا رَبِّ اُمَّتِيْ

اُمَّتِيْ“ (اے رَبِّ! میری اُمّت کو بخش دے) کا شور ہو گا۔ (مسلم، باب ادنی اهل الجنة منزلة فيها، ص ۱۰۶، ۱۰۵،

حدیث: ۹۳۰ (مفہوماً)

جو نہ بھولا ہم غریبوں کو رضا ذکر اُس کا اپنی عادت کیجئے
(حدائقِ بخشش، ص ۱۹۸)

میٹھی میٹھی اسلامی بہنو! سنا آپ نے! رحمتِ کونین، نانائے حسنین صَلَّی اللہُ تَعَالَى عَلَیْہِ وَاٰلِہٖ وَسَلَّم
گناہگار اُمت سے کتنی مَحَبَّتِ وَاُلفت فرماتے ہیں اور آپ کو اپنی اُمت کا کتنا خیال رہا۔ جبکہ دوسری جانب اگر
ہم اس امت کے حالِ زار کا جائزہ لیں تو یہ دل خراش حقیقت (Reality) سامنے آئے گی کہ اُمتِ مسلمہ کی
اکثریت اب اپنے اس محسن و مہربان آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے احسانات اور فرامین کو بھلا کر فرائض و
واجبات کی ادائیگی سے غافل ہو کر نفس و شیطان کی پیروی میں مشغول ہے، قرآنِ کریم کے ارشادات کو بھلا
بیٹھی ہے، علم و علما کی اہمیت سمجھنے سے محروم دکھائی دیتی ہے، عاشقانِ رسول سے رشتہ توڑ کر بُری صحبتوں کی
شیدائی ہو گئی ہے، اپنے بزرگوں کی تعلیمات کو بالکل فراموش کر چکی ہے، سنتوں سے منہ موڑ کر فیشن پرستی
کی دلدل میں دھنستی جا رہی ہے، غیر مسلموں اور فاسق و فاجر لوگوں کی نقلی کرنے میں فخر محسوس کرتی
ہے، حقوقِ اللہ و حقوقِ العباد کی ادائیگی کی اہمیت سے غافل ہو چکی ہے، سُود، جوا، شراب
نوشی، رشوت، بدکاری، حرص و لالچ، قتل و غارت گری اور قطعِ رحمی کی آفت میں مبتلا ہے، جبکہ
جھوٹ، غیبت، حسد، تکبر، وعدہ خلافی، ظلم، عیب جوئی، فحاشی، والدین کی نافرمانی، چوری، ڈاکہ زنی، بے حیائی
اور بے پردگی جیسی کئی تباہ کن بُرائیوں کا شکار ہے۔ الامان والحفیظ

وہی اُمتِ خطاؤں میں پڑی ہے رات میں جن کے لئے رویا کئے مانند شبنم یا رسول اللہ
(وسائلِ بخشش مرمم، ص ۳۳۹)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

”مجلس مدنی انعامات“

میٹھی میٹھی اسلامی بہنو! ہمیں چاہئے کہ ہم اپنے آپ کو بیان کردہ برائیوں سے بچائیں، سنتیں اپنائیں، علم دین حاصل کر کے دوسروں تک پہنچائیں، اگر آپ بھی اپنا ظاہر و باطن نیک کرنا چاہتی ہیں تو آئیے! عشقِ رسول کا جام پینے، کامل اُمتی بننے، اپنے ظاہر و باطن کو سنتوں کے سانچے میں ڈھالنے اور گناہوں سے پیچھا چھڑانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو جائیے اور نیکی کی دعوت کی دھو میں مچانے میں دعوتِ اسلامی کا ساتھ دیجئے۔ اَلْحَمْدُ لِلّٰہِ عَزَّوَجَلَّ دعوتِ اسلامی دنیا بھر میں کم و بیش 104 شعبہ جات میں دینِ مبین کی خدمت میں مصروفِ عمل ہے، ان شعبہ جات میں سے ایک مجلس مدنی انعامات بھی ہے۔ شیخ طریقت، امیر اہلسنت دامت بَرَکَاتُہُمُ الْعَالِیَہ کی خواہش کے مطابق اسلامی بھائیوں، اسلامی بہنوں اور جامعات المدینہ و مدارس المدینہ کے طلبہ و طالبات کو باعمل بنانے اور مدنی انعامات پر عمل کی ترغیب دلانے کیلئے مجلس مدنی انعامات کا قیام عمل میں لایا۔ امیر اہلسنت دامت بَرَکَاتُہُمُ الْعَالِیَہ فرماتے ہیں: کاش! دیگر فرائض و سنن کی بجا آوری کے ساتھ ساتھ تمام اسلامی بھائی اور اسلامی بہنیں ان مدنی انعامات کو بھی اپنی زندگی کا دستور العمل بنا لیں اور تمام ذمہ دارانِ دعوتِ اسلامی بھی اپنے حلقے میں ان (مدنی انعامات کے رسائل) کو عام کر دیں اور ہر مسلمان اپنی قبر و آخرت کی بہتری کیلئے ان مدنی انعامات کو اخلاص کے ساتھ اپنا کر اللہ پاک کے فضل و کرم سے جنت الفردوس میں مدنی حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کا پڑوسی بننے کا عظیم ترین انعام پالے۔ آئیے! ہم بھی نیت کریں کہ نیکی کے اس کام میں بڑھ چڑھ کر حصہ لیں گی اور نہ صرف خود عمل کریں گی بلکہ دوسری اسلامی بہنوں کو بھی اس کی ترغیب دلائیں گی۔

صَلُّوا عَلَيَّ الْحَبِيبُ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتی ہوں۔ سرکارِ ابدِ قرار، شفیعِ روزِ شمار صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنتِ نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سنتیں عام کریں دین کا ہم کام کریں نیک ہو جائیں مسلمان مدینے والے

کھانا کھانے کی سنتیں اور آداب

میٹھی میٹھی اسلامی بہنو! آئیے! مکتبۃ المدینہ کی کتاب ”سنتیں اور آداب“ سے کھانا کھانے کی سنتیں اور آداب سنتی ہیں۔ ☆ ہر کھانے سے پہلے اپنے ہاتھ پہنچوں تک دھو لیجئے۔ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو یہ پسند کرے کہ اللہ پاک اس کے گھر میں برکت زیادہ کرے تو اسے چاہیے کہ جب کھانا حاضر کیا جائے تو وضو کرے اور جب اٹھایا جائے تب بھی وضو کرے۔ (ابن ماجہ، کتاب الاطعمہ، باب الوضوء عند الطعام، حدیث ۳۶۰، ج ۴، ص ۹) حکیمُ الامت حضرت مفتی احمد یار خان نعیمی رَحْمَةُ اللهِ تَعَالَى عَلَيْهِ لکھتے ہیں: اس (یعنی کھانے کے وضو) کے معنی ہیں: ہاتھ و منہ کی صفائی کرنا کہ ہاتھ دھونا کلی کر لینا۔ (مرآة المناجیح، ج ۶، ص ۳۲) ☆ کھانے سے پہلے جوتے اتار لیجئے۔ ☆ کھانے سے پہلے بسم اللہ الرحمن الرحیم پڑھ لیجئے۔ ☆ اگر کھانے کے شروع میں بسم اللہ پڑھنا بھول جائیں تو یاد آنے پر بِسْمِ اللّٰهِ اَوَّلُهُ وَاٰخِرُهُ، پڑھ لیجئے۔ ☆ کھانے سے پہلے یہ دعا پڑھ لی جائے تو اگر کھانے میں زہر بھی ہوگا

۱...مشکاة الصابیح، کتاب الایمان، باب الاعتصام بالکتاب والسنة، الفصل الثانی، ۵۵/۱، حدیث: ۷۵

تَوَانِ شَاءَ اللهُ عَزَّوَجَلَّ اثر نہیں کرے گا: (دعا یہ ہے: بِسْمِ اللّٰهِ الَّذِیْ لَا یَضُرُّ مَعَ اسْمِهِ شَیْءٌ فِی الْاَرْضِ وَلَا فِی السَّمَاوَاتِ یَا حَیُّ یَا قَیُّوْمُ (یعنی اللہ پاک کے نام سے شروع کرتی ہوں جس کے نام کی برکت سے زمین و آسمان کی کوئی چیز نقصان نہیں پہنچا سکتی۔ اے ہمیشہ سے زندہ و قائم رہنے والے۔) (فردوس الاخبار، حدیث: ۱، ۱۹۵۵/۲۷۴) ☆

سیدھے ہاتھ سے کھائیے۔ ☆ اپنے سامنے سے کھائیے۔ ☆ کھانے میں کسی قسم کا عیب نہ لگائیے، مثلاً یہ نہ کہیے کہ مزیدار نہیں، کچا رہ گیا ہے، پھیکا رہ گیا کیونکہ کھانے میں عیب نکالنا مکروہ و خلاف سنت ہے بلکہ جی چاہے تو کھالیجئے ورنہ ہاتھ روک لیجئے۔ ☆ اعلیٰ حضرت، امام اہل سنت مولانا شاہ امام احمد رضا خان رَحْمَةُ اللّٰهِ تَعَالٰی عَلَیْہِ لَکھتے ہیں: کھانے میں عیب نکالنا اپنے گھر پر بھی نہ چاہیے، مکروہ و خلاف سنت ہے۔ (سرکارِ دو عالم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی) عادتِ کریمہ یہ تھی کہ پسند آیا تو تناول فرمایا ورنہ نہیں اور پرائے گھر عیب نکالنا تو (اس میں) مسلمانوں کی دل شکنی ہے اور کمالِ حرص و بے مروتی پر دلیل ہے

طرح طرح کی ہزاروں سنتیں سیکھنے کے لئے مکتبۃ المدینہ کی دو کُتُب، بہارِ شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیر اہلسنت دَامَتْ بَرَکَاتُہُمُ الْعَالِیَہ کے دو رسالے ”101 مدنی پھول“ اور ”163 مدنی پھول“ ہدیّۃً حَاصِل کیجئے اور پڑھئے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلَی مُحَمَّد